
Ir-Raba' Hadd tar-Randan

Qari I

Il-poplu ta' Alla jidhol fl-art imwieghda u jiccelebra l-Ghid.

Ġoż 5, 9a.10-12

Qari mill-Ktieb ta' Ġożwè

⁹F' dak iż-żmien, il-Mulej qal lil Ġożwè: «Illum jien nehhejtilkom minn fuqkom l-għajb tal-Egittu.»

¹⁰Ulied Izrael waqqfu l-kamp tagħhom f' Gilgal. Hemm, fil-witat ta' Ġeriko, għamlu l-Ghid filgħaxija tal-erbatax tax-xahar.

¹¹U sewwa sew l-għada tal-Ghid, huma kielu mill-frott tal-art: ħobż azzmu u qamħ inkaljat.

¹²Minn dakinhar, wara li kielu mill-frott tal-art, il-manna waqfet. Ulied Izrael ma kellhomx aktar manna, imma minn dik is-sena bdew jieklu milli bdiet tagħtihom l-art ta' Kangħan.

Il-Kelma tal-Mulej

R. Irroddu ħajr lil Alla

Salm Responsorjali

Salm 33 (34), 2-3.4-5.6-7

R/ (9a): Duqu u taraw kemm hu tajjeb il-Mulej

²Kull hin inbierek il-Mulej;
tifhiru dejjem fuq fommi.

³Bil-Mulej tiftaħar ruħi;
jisimghu l-fqajrin u jifirħu. **R/**

⁴Xandru l-kobor tal-Mulej miegħi;
ħa ngħollu ismu flimkien.

⁵Jien fittixt il-Mulej, u wegibni,
minn kull biża' tiegħi ħelisni. **R/**

⁶Ħarsu lejħ u jiddi bil-ferħ wiċċkom,
u ma jkollkomx għax tistħu.

⁷Dan il-fqajjar sejjaħ u l-Mulej semgħu,
u mid-dwejjaq tiegħu kollha ħelsu. **R/**

Qari II

Alla ħabbibna miegħu nnifsu permezz ta' Kristu.

2 Kor 5, 17-21

Qari mit-Tieni Ittra ta' San Pawl Appostlu lill-Korintin

Ħuti, ¹⁷meta wieħed jingħaqad ma' Kristu, isir ħolqien ġdid; il-qadim għadda u daħal il-ġdid.

¹⁸Kollox ġej minn Alla li ħabbibna miegħu nnifsu permezz ta' Kristu u tana l-ministeru ta' din il-ħbiberija tal-bnedmin ma' Alla. ¹⁹Alla kien li ħabbeb il-ħolqien miegħu nnifsu permezz ta' Kristu, bla ma qagħad iżomm il-kont ta' dnu biethom, u fdalna l-ministeru ta' din il-ħbiberija.

²⁰Aħna nagħmluha ta' ambaxxaturi ta' Kristu bħallikieku Alla stess qiegħed isejjaħ permezz tagħna, nitolbu fuq li nitolbu f'gieħ Kristu: Ħallu lil Alla jħabbibkom miegħu.

²¹Dak li ma kienx jaf x'inhu dnu b, Alla għamlu dnu b għalina sabiex aħna nsiru fih ġustizzja ta' Alla.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangjelju

Lq 15, 18

Glorja u tifhir lilek, Kristu!

Ħa nqum u mmur għand missieri, u ngħidlu:

Missier, dnu b kontra s-sema u kontra tiegħek.

R. Glorja u tifhir lilek, Kristu!

Evangelju

Dan huk kien mejjet u raġa' qam, kien mitluf u nstab.

Lq 15, 1-3.11-32

✚ Qari mill-Evangelju skont San Luqa

¹F'dak iż-żmien, il-pubblikani u l-midinbin kienu jersqu bi hġarhom lejn Ġesù biex jisimghuh. ²U kemm il-Fariżej u kemm il-kittieba kienu jgemgmu u jgħidu: «Nies midinba jilqa' għandu dan u jiekol magħhom!»

³U Ġesù qabad u qalilhom din il-parabbola: ¹¹«Kien hemm raġel li kellu żewġ ulied. ¹²Iż-żgħir qal lil missieru: “Missier, aġtini s-sehem li jmiss lili mill-ġid.” U dak qassmilhom il-ġid. ¹³Ma kinux għaddew wisq granet, meta ż-żgħir sarr kollox u telaq minn beltu lejn pajjiż imbiegħed, u hemmhekk berbaq ġidu kollu f'ħajja mtajra. ¹⁴Meta ħela kulma kellu, fuq dak il-pajjiż waqa' ġuħ kbir, u beda jhoss ruħu fil-bżonn. ¹⁵U mar daħal ma' wieħed minn dak il-pajjiż, li baġhtu fir-raba' tiegħu jirgħa l-ħniezer. ¹⁶Kien jixtieq kieku jimla żaqqu mqar bil-ħarrub li kienu jieklu l-ħniezer, imma hadd ma kien jagħtih. ¹⁷Imbagħad daħal fih innifsu u qal: “Kemm lavranti ma' missieri għandhom ħobż bix-xaba', u jien qiegħed hawn immut bil-ġuħ! ¹⁸Ħa nqum u mmur għand missieri, u ngħidlu: Missier, dnibt kontra s-sema u kontra tiegħek; ¹⁹ma jisthoqqlix iżjed nissejjaħ ibnek; zommni b'wieħed mil-lavranti tiegħek.” ²⁰Qam, u telaq għal għand missieru.

Izda kif kien għadu fil-bogħod missieru lemħu u tħassru, u b'ġirja waħda mar inxtehet fuq għonqu u biesu. It-tifel qallu: ²¹“Missier, dnibt kontra s-sema u kontra tiegħek; ma jisthoqqlix iżjed nissejjaħ ibnek.” ²²Izda l-missier qal lill-qaddejja tiegħu: “Isaw! Ġibulu l-isbaħ libsa u xidduhielu, libbsulu ċ-ċurkett f'sebgħu u s-sandli f'riġlejh! ²³Ġibu l-ghoġol l-imsemmen u oqtluh, ħa nieklu u naghmlu festa, ²⁴ghax dan ibni kien mejjet u raġa' qam, kien mitluf u nstab!” U għamlu festa.

²⁵Mela ibnu l-kbir kien fl-għalqa. Huwa u rieġa' lura, kif wasal qrib id-dar sama' daqq u żfin. ²⁶Sejjaħ wieħed mill-qaddejja u staqsieh dak x'kien. Dak qallu: ²⁷"Hawn ħuk u missierek qatillu l-għogol l-imsemmen, għax raġa' kisbu qawwi u shiħ." ²⁸Hu inkorla, u ma riedx jidhol ġewwa, iżda missieru ħareġ jitolbu jidhol. Iżda hu qal lil missieru: ²⁹"Ara, ili dawn is-snin kollha naqdik, kelmtek ma ksirthielek qatt, u kieku qatt tajtni gidi lili biex nagħmel ikla u nifraħ ma' ħbiebi! ³⁰Imbagħad jiġi dan ibnek, li belagħlek ġidek man-nisa żienja, u lilu toqtollu l-għogol l-imsemmen." Qallu missieru: ³¹"Ibni, inti dejjem miegħi, u kulma hu tiegħi huwa tiegħek. ³²Imma kien meħtieġ li nagħmlu festa u nifirħu, għax dan ħuk kien mejjet u raġa' qam, kien mitluf u nstab!"»

Il-Kelma tal-Mulej

R. Tifhir lilek Kristu